

**राज्यातील अल्पसंख्याक समाजातील लोकांसाठी
हेल्पलाईनची सुविधा उपलब्ध करून देण्याबाबत.**

महाराष्ट्र शासन
अल्पसंख्याक विकास विभाग
शासन निर्णय, क्रमांक: अवि-२००९/प्र.क्र.५७/०९/का.१
मंत्रालय, मुंबई - ४०० ०३२.
दिनांक :- ५ फेब्रुवारी, २००९.

शासन निर्णय :-

राज्य शासनाने अल्पसंख्याक लोकसमूह म्हणून घोषित केलेल्या राज्यातील मुस्लिम, बौद्ध, जैन, ख्रिश्चन, शीख व पारसी या समाजाच्या लोकांना शासकीय कामकाजाबाबत वेळोवेळी उद्भवणाऱ्या अडचणींबाबत मार्गदर्शन व राज्य शासनाने राज्यातील अल्पसंख्याक समाजासाठी सुरु केलेल्या विविध योजनांबाबत संबंधित लोकांच्या शंकांचे निरसन करण्यासाठी हेल्पलाईनची सुविधा उपलब्ध करून देण्याची बाब राज्य शासनाच्या विचाराधीन होती. राज्य मंत्रिमंडळाच्या निर्देशाद्वारे मा. मंत्री, अल्पसंख्याक विकास यांच्या अध्यक्षतेखाली नियुक्त करण्यात आलेल्या मंत्रिमंडळ उपसमितीने सूचित केल्यानुसार अल्पसंख्याक समाजातील लोकांसाठी हेल्पलाईनची सुविधा उपलब्ध करून देण्याकरिता खालीलप्रमाणे योजना कार्यान्वित करण्यास शासन मंजूरी देत आहे.

२. राज्यातील अल्पसंख्याकांना शासनाच्या अल्पसंख्याक विषयक विविध धोरणात्मक निर्णयाबाबत अवगत करण्याकरिता, त्यांना दैनंदिन जीवनात सामोऱ्या जाव्या लागणाऱ्या अडचणींच्या दृष्टीने त्यांच्या गावठाण्यांचे निराकरण करण्याकरिता तसेच राज्य शासन राज्यातील अल्पसंख्याकांकरिता सन २००८-०९ या वर्षापासून राबवित असलेल्या विविध विकास योजनांबाबत अचूक माहिती देण्यासाठी व त्या अनुषंगाने त्यांच्या शंकांचे निरसन करण्याकरिता महाराष्ट्र राज्य अल्पसंख्याक आयोगाच्या कार्यालयात एक हेल्पलाईन सुविधा कक्ष स्थापन करण्यात येईल. या हेल्पलाईन सुविधा कक्षामध्ये कंत्राटी तत्वावर दोन प्रशिक्षित कर्मचारी नियुक्त करण्यात येतील. या हेल्पलाईन सुविधेअंतर्गत महानगर टेलिफोन निगम लिमिटेड, मुंबई यांच्याकडून दोन दूरध्वनी लाईन्स उपलब्ध करून घेण्यात येतील. हेल्पलाईन सुविधेची योजना राबविण्यासाठी पुढीलप्रमाणे बाबनिहाय आवर्ती खर्च अपेक्षित आहे.

अ.क्र.	बाब	खर्च (लाखात)
१	कंत्राटी तत्वावर नेमावयाच्या दोन प्रशिक्षित कर्मचाऱ्यांच्या वेतनावरील खर्च	रु.३.७०
२	महानगर टेलिफोन निगम लिमिटेड, मुंबईच्या दोन दूरध्वनी लाईन्स उपलब्ध करून घेण्याकरिता येणारा खर्च.	रु.३.००
३	हेल्पलाईन सुविधेअंतर्गत माहिती देण्यासाठी येणारा खर्च.	रु.१२.००
४	फर्निचर, यंत्रसामुग्री, लेखनसामग्री इत्यादीवरील संकीर्ण खर्च.	रु.६.३०
	एकूण	रु.२५.००

३. या योजनेच्या अंमलबजावणीची पूर्ण जबाबदारी सचिव, महाराष्ट्र राज्य अल्पसंख्याक आयोग, मुंबई यांची राहिल.

४. या योजनेसाठी चालू वित्तीय वर्षात रु.२५ लक्ष एवढी तरतूद करण्यात आली आहे.
५. या योजनेसाठी योजना संकेतांक व अनुदान वितरणाचे आदेश स्वतंत्रपणे निर्गमित करण्यात येतील.
६. हे आदेश वित्त विभागाच्या सहमतीने त्यांच्या अनौपचारिक संदर्भ क्र.७४/व्यय-४/०९, दि.५.२.२००९ अन्वये निर्गमित करण्यात येत आहेत.
७. सदर शासन निर्णय महाराष्ट्र शासनाच्या संकेतस्थळावर (www.maharashtra.gov.in) उपलब्ध करण्यात आला असून त्याचा संगणक संकेतांक २००९०२०५१९३२३००१ असा आहे.

महाराष्ट्राचे राज्यपाल यांच्या आदेशानुसार व नावाने,

सही/-

(एस. एस. काद्री)

उप सचिव, महाराष्ट्र शासन.

प्रति,

मा. राज्यपालांचे सचिव,
मा. मुख्यमंत्र्यांचे प्रधान सचिव,
मा. उप मुख्यमंत्र्यांचे सचिव,
मा. मंत्री / मा. राज्यमंत्री यांचे खाजगी सचिव
मा. मुख्य सचिव, महाराष्ट्र शासन
अपर मुख्य सचिव / प्रधान सचिव / सचिव, सर्व मंत्रालयीन विभाग
महालेखापाल, महाराष्ट्र राज्य, मुंबई / नागपूर
अधिदान व लेखा अधिकारी, मुंबई
निवासी लेखा परीक्षा अधिकारी, मुंबई
सर्व विभागीय आयुक्त,
सर्व जिल्हाधिकारी
सर्व जिल्हा परिषदांचे मुख्य कार्यकारी अधिकारी
सर्व मंत्रालयीन विभाग
सचिव, महाराष्ट्र विधानमंडळ सचिवालय, विधान भवन, मुंबई,
व्यवस्थापक, महानगर टेलिफोन निगम लि., मुंबई,
सचिव, महाराष्ट्र राज्य अल्पसंख्याक आयोग, मुंबई,
महासंचालक, माहिती व जनसंपर्क महासंचालनालय (प्रसिध्दीसाठी)
निवडनस्ती.